

الاستمداد

مع

غائبانہ بیعت کا ثبوت

مصنف

فیض ملت، شمس المصنفین، أستاذ العرب والعجم، مفسر اعظم پاکستان

حضرت علامہ ابوالصالح

مدظلہ العالی

مفتی محمد فیض احمد اویسی رضوی

[www.faizahmedowaisi.com](http://www.faizahmedowaisi.com)



بسم الله الرحمن الرحيم  
الصلوة والسلام عليك يا رحمة للعالمين ﷺ

## الاستمداد مع غائبانه بيعت کا ثبوت

تصنیف لعلی

شخص المصنفین، فقیہ الوقت فیض ملت، مفسر اعظم پاکستان  
حضرت علامہ ابوالصالح مفتی محمد فیض احمد اویسی دامت برکاتہم القدسیہ

( ) ..... ☆ ..... ☆ ..... ☆ ..... ( )

( ) ..... ☆ ..... ☆ ..... ( )

( ) ..... ☆ ..... ( )

## الاستمداد

بسم الله الرحمن الرحيم

نحمدہ ونصلی ونسلم علی رسولہ الکریم

محبوبانِ خدا (انبیاء و اولیاء علیہم السلام) سے مدد مانگنا اس عقیدہ پر کہ یہ حضرات اللہ تعالیٰ کی بارگاہ میں ہمارے وسیلہ ہیں ان کی دعائیں مستجاب ہیں اور ان کے لئے اللہ تعالیٰ نے بھی وعدہ فرمایا ہے

لن سألنی لاعطینہ

ہنا بریں انہیں عرض کرنا آپ دعا فرمائیں میرا کام ہو جائے۔ اس میں کوئی شرعی قباحت نہیں اسی موضوع پر اہل سنت کی طرف سے پیشاارتصانیف و رسائل معرض تحریر میں آچکے ہیں۔ فقیر نے بھی درجنوں رسالے لکھے ہیں اس رسالہ میں صرف ان چند بزرگوں کی تصریحات عرض کرتا ہوں جو مخالفین کے معتمد علیہم ہیں یعنی شاہ ولی اللہ، شاہ عبدالعزیز، حاجی امداد اللہ رحمۃ اللہ علیہ۔

(۱) شاہ ولی اللہ محدث دہلوی رحمۃ اللہ علیہ مسلک حق اہل سنت کے مقتدا و پیشوا ہیں وہابیت سے دور کا واسطہ بھی نہیں ان کی بعض تصانیف میں تحریف و اضافے وہابیوں نے کئے بلکہ بعض تصانیف ان کے نام سے شائع کیں۔ فقیر نے ان کی شرارت کو اپنی تصنیف ”التحقیق الجلی فی مسلک شاہ ولی“ میں واضح کیا ہے دوسری تصنیف ”کیا شاہ ولی اللہ وہابی تھے“ میں بھرپور دلائل سے ثابت کیا ہے کہ شاہ ولی اللہ محدث دہلوی رحمۃ اللہ علیہ وہابی نہیں بلکہ سنی تھے ان کے عقائد و معمولات اسی طرح تھے جیسے کہ دورِ حاضرہ میں اہل سنت بریلویوں کے ہیں۔

(۲) شاہ عبدالعزیز محدث دہلوی رحمۃ اللہ علیہ بھی مصلوب سنی تھے۔ انہی کے دور میں ان کا بھتیجا شاہ اسماعیل دہلوی اہل سنت کے مذہب سے منحرف ہوا تو شاہ عبدالعزیز محدث دہلوی نے اسے عاق کر دیا اور اپنی جائیداد سے محروم کر کے ہمیشہ کے لئے اسے اپنے سے دور کر دیا۔ جب شاہ اسماعیل کی تصنیف تقویۃ الایمان منظر عام پر آئی تو شاہ عبدالعزیز محدث دہلوی نے فرمایا کہ اگر میں ناپید نہ ہوتا تو اس کا رد اس طرح کرتا جیسے شیعوں کے رد میں ”تختہ اشاعرہ“ لکھی ہے۔ یاد رہے کہ شاہ عبدالعزیز محدث دہلوی کی تصانیف میں وہابیوں دیوبندیوں نے تحریف و اضافے کئے اس کی تفصیل بھی فقیر نے ”التحقیق الجلی“ میں لکھ دی ہے۔

(۳) حاجی امداد اللہ مہاجر کی رحمۃ اللہ علیہ بھی سنی تھے ان کے عقائد و معمولات اس طرح تھے جیسے آج کل سنی بریلویوں

کے ہیں جیسا کہ ان کی تصانیف شاہد ہیں بالخصوص ”فیصلہ مفت مسئلہ، کلیات امدادیہ اور ملفوظات“ وغیرہ ہیں۔ آپ کے خلفاء میں زیادہ اہل سنت علماء ہیں۔ اس کی تفصیل فقیر نے تذکرہ علمائے اہل سنت میں عرض کر دی ہے۔

ان کے حوالہ جات مخالفین کو ماننا ضروری ہے کیونکہ آپ دیوبند کے ستونوں (قاسم نانوتوی، اشرف علی تھانوی، رشید احمد

منگٹوی) کے پیرومرشد ہیں اور پیری مریدی کا ضابطہ کلیہ ہے

بے سجادہ رنگین کن

اگر پیرمغان گوید مصلے کو شراب سے رنگیں بنادے

یعنی اس کے ارشاد گرامی کی پیروی اگر تجھے پیرمغان فرمائے اور یہ بھی اس شعبہ تصوف کا ضابطہ ہے جو مرید اپنے

مرشد کے خلاف کرے وہ مرید (بالضم) نہیں مرید (بالفتح) (رانہ درگاہ) ہے۔ ان حوالہ جات پڑھنے کے بعد قارئین فیصلہ

کر لیں کہ یہ منکرین اپنے پیشواؤں کی کیوں نہیں مانتے۔

**حوالہ جات شاہ ولی اللہ رحمۃ اللہ علیہ**

شاہ ولی اللہ محدث دہلوی لکھتے ہیں کہ

مے فرمودندا میرے صاحب شوکت

ہمسایہ مصد فاضل بود عمارت حویلی خواست

اتفاقا حویلی اوموضی کجی مے افتاد

از مصد فاضل قدرے زمین باضعاف

مضاعفہ عن مثل بلب کرو قبول نہ

نود سر انجام میاں ایثاں خشونت و

وحشت واقع شد امیر گفت علی

اصباح پیش بادشاہ میروم والتماس

مے کنم کہ ایں زمین بادشاہی است

ملوک مصد فاضل نیست وایں بقعہ

رامے گیرم نے گذارم اگرچہ الوف

خرچ شوند مصد فاضل نیست وایں مقبہ راے  
 گیرم نے گز ارم اگرچہ الوف خرچ شوند مصد  
 فاضل شب ہنگام بن آمد الصاح از حد گزاریند  
 گفتم ہرگز بابادشاہ فلاقا تنخواہ کردو ہرگز  
 ایں مناقشہ نتواں بود علی الصباح بقعہ دیوان  
 بادشاہ از خانہ برآمد رسوا راں یاوے  
 برخوردارن رکہ فرمان آنت کہ  
 ہمیں ساعت کوچ کنی گفت ے  
 خواہم کہ بالستافہ رخصت شوم و بعض  
 مطالب ضروریہ عرض کنم گفتند نہ ہمیں  
 ساعت باید کہ کوچ کنی بجبرہ و کرہ  
 ہماں وقت اور از شہر کے واسطے  
 ہاں جہت جاں فیضان جاں وہ سپرد  
 فرصت مشاقہ نیافت

(انفاس العارفين صفحہ ۵۶، ۵۷)

فرماتے ہیں کہ ایک با اقتدار امیر نے محمد فاضل کی ہمسائیگی میں حویلی کے قطعہ لیا۔ قطعہ کی ساخت کچھ ایسی تھی کہ  
 حویلی میں ٹیڑھ آتی تھی۔ اس نے محمد فاضل سے دگنی لگتی قیمت پر قدرے زمین مانگی مگر وہ نہ مانا بالآخر ان کے درمیان  
 رنجش اور جھگڑا ہو گیا۔ اس امیر نے کہا میں صبح جا کر بادشاہ سے کہوں گا کہ یہ زمین محمد فاضل کی ملکیت نہیں بلکہ سرکاری  
 ہے۔ زمین کا یہ ٹکڑا چھوڑوں گا کسی بھی صورت نہیں بلکہ لے لوں گا چاہے ہزاروں روپے خرچ ہو جائیں۔ محمد فاضل رات  
 کو میرے پاس آ کر حد سے زیادہ گڑ گڑایا میں نے کہا کہ وہ بادشاہ سے ہرگز نہیں مل سکے گا اور کسی بھی صورت یہ جھگڑا پیدا  
 نہیں ہوگا۔ چنانچہ صبح سویرے جب وہ امیر گھر سے نکل کر دربار بادشاہی جانے لگا تو راستے میں اسے شاہی سواروں نے  
 آلیا اور کہا کہ بادشاہ نے تمہارے لئے حکم دیا ہے کہ ابھی ابھی فلاں مہم کے لئے روانہ ہو جاؤ۔ امیر نے کہا کہ میری

خواہش ہے کہ بادشاہ سے روبرو مل کر کچھ ضروری باتیں عرض کروں۔ کارندوں نے اس کی یہ بات نہ مانی اور فوراً ہی کوچ کرنے پر مجبور کر کے اسے زبردستی اسی وقت شہر سے باہر نکال دیا اور وہ امیر اسی مہم میں مر گیا۔ چنانچہ اسے محمد فاضل سے جھگڑا کرنے کی ہی فرصت نہ ملی۔

**نوٹ:** یاد رہے کہ یہ کتاب شاہ ولی اللہ کی آخری تصنیف ہے۔ اس کے خلاف جو ہوگا وہ تحریف ہوگی۔

## فوائد

(۱) شاہ عبدالرحیم کی شخصیت غیر معمولی مصیبتوں میں امداد کرنے کے لئے مشہور تھی۔ اس لئے آپ کو جاننے والا ہر شخص اپنی بگڑی بنانے کے لئے آپ کی طرف رجوع کرتا تھا۔

(۲) محمد فاضل خدا پرست تھا شاہ صاحب کا مرید تھا۔ اس نے اس معاملہ میں اللہ تعالیٰ سے دعا بھی ضرور مانگی ہوگی لیکن اس کے باوجود اپنی حاجت روائی کے لئے شاہ عبدالرحیم کے پاس جا کر گڑ گڑایا۔ اس سے ظاہر ہوتا ہے کہ محمد فاضل کا یہ اعتقاد تھا کہ غیر معمولی مشکل اور مصیبت میں ولیوں کے دروازے پر دہائی دنیا اسلام کے خلاف نہیں بلکہ اللہ تعالیٰ نے ان کی عزت افزائی کے لئے حب منفعت اور دفع ضرر کے اختیارات دیئے ہیں۔

(۳) اگر محمد فاضل کا یہ عمل اسلام کے خلاف ہوتا تو شاہ عبدالرحیم اس کو ڈانٹ دیتے اور صرف اللہ تعالیٰ سے رجوع کرنے کی ہدایت دیتے۔

(۴) شاہ صاحب کا امیر کے بارے میں کہنا کہ وہ بادشاہ سے ہرگز نہیں مل سکے گا شاہ صاحب کی غیب دانی پر دلالت کرتا ہے یا ان کے تصرف پر ہر صورت میں اولیاء اللہ کی عظمت ثابت ہوتی ہے۔

(۵) امیر کا انتہائی کوشش کے باوجود بادشاہ سے نہ مل سکا اور جنگ میں مارا جانا شاہ صاحب کی تصرف کی واضح دلیل ہے۔

حضرت شاہ ولی اللہ لکھتے ہیں

مے فرمودند دراو اکل ہر کے راکہ بنظر  
قبول مے دیدم مشغوف مے شد  
ازیں جہت بہ کے التفات نے کردم  
دتہا بر بالاخانہ مصد فاضل بودم و  
جائے آمد و رفت چادر چادر بر

روئے خودے پیچیدم اتفاقاً روزے  
 ہدایت اللہ بیگ بخانہ مصد فاضل تقریب  
 قرابتے کرو کہ درمیاں اسنہا بود  
 پیامہ و مرابا و مواجہ واقع شد  
 مشغوف گرید و خواہان بیعت گشت  
 شنیدہ بودم کہ دے رابا عزیزے  
 متوکل نقشبندی رابطے مواساتے ہست  
 گفتم سخن یکے است و فقراء بآہ  
 یک تن ے باشد حق آں عزیز  
 مقدم الست باوے بیعت کن مکرر  
 مبالغہی کرد و شغف اواز حد گذشت آخر با بیعت  
 اوقبول کردم و گفتم مواساتہ آں عزیز فروا گلزار  
 بعد ازاں بہ آں عزیز سخن رسید بر آشفت و  
 بدست ہدایت اللہ بیگ بمن گفتہ  
 فرستاد کہ ہنوز جوانید شما را طلب  
 طریق باید کردنہ ارشاد گفتم ایں فضل  
 و موجہت حق است موقوف  
 بر کبر سن نیست باز گفتہ فرستاد  
 کہ من انتقام ایں تعدی از شما میگیرم  
 باخبر باشید گفتم لا یحق المکر ایسی الا  
 بابلہ خواہید ہر چہ خواہید اندیشہ بر  
 شما خواہد افتاد بہ ایذار من ہمت



بست من نیز مدافعہ کردم کار بر آنجا  
 رسید کر بر آں عزیز ظاہر شد  
 کہ بہ سینہ دے خنجر زدہ است  
 و مدت حاضر شد در نیم شب  
 ہدایت اللہ بیگ راطلبیہ و  
 استغفار کرو و نیاز مندی نسود  
 و گفت بہ یقین دانستم کہ  
 جان من نے آید اما باید کہ  
 قصد ایمان کند گفتہ اگر شما ابتداء  
 بایدار نے کردند کار بایں جانے  
 رسید الحمد للہ کہ بایمان شما  
 ضررے راجع نیست ہماں  
 شب بعالم قرآن رسید رحمۃ اللہ علیہ

(انفاس العارفین صفحہ ۵۷، ۵۸)

فرمایا کہ شروع شروع میں جس پر بھی میں محبت کی نگاہ ڈالتا وہ میرا دیوانہ ہو جاتا اس وجہ سے میں کسی پر بھی نگاہ  
 التفات نہیں ڈالتا تھا اور اکیلا محمد فاضل کے بالا خانے پر رہتا تھا۔ ادھر ادھر جاتے وقت اپنے چہرے پر چادر ڈال لیا  
 کرتا تھا۔ اتفاقاً ایک دن ہدایت اللہ بیگ رشتہ داری کی تقریب میں محمد فاضل کے گھر آیا جب اس سے میرا سامنا ہوا تو وہ  
 میرا دیوانہ ہو گیا اور اس نے مجھ سے بیعت کی خواہش کی۔ میں نے سن رکھا تھا کہ اسے بزرگ متوکل نقشبندی سے ربط و  
 تعلق ہے۔ میں نے اس سے کہا کہ بات ایک ہی ہے فقراء ایک تن کی مثال ہیں۔ اس بزرگ کا حق مقدم ہے اس لئے  
 انہی سے بیعت کیجئے اس نے دوبارہ اصرار کیا اور اس کی محبت بڑھ گئی۔ بالآخر میں نے اسے بیعت میں قبول کیا اور کہا کہ  
 ان بزرگ سے بھی تعلق نہ توڑیئے گا۔ کچھ دنوں بعد اس بزرگ کو خبر پہنچی تو غصہ ہوئے اور ہدایت اللہ بیگ کے ہاتھ کہلا  
 بھیجا کہ ابھی جوان ہوتے ہیں حصول طریقت کی کوشش کرنی چاہیے نہ کہ بیعت ارشاد۔ میں نے کہا اللہ تعالیٰ کا فضل و کرم ہے



اس کا انحصار بڑی عمر پر نہیں ہوتا پھر کہلا بھیجا کہ میں تم سے اس زیادتی کو بدلہ لوں گا میں نے کہا **لا یحییٰ المکر السینی** **الاباہلہ** (یعنی چاہ کن راجاہ درپیش) جو چاہا ہو کر کے دیکھ لو اس کی افتاد تم پر ہی پڑے گی۔ اس نے مجھے تکلیف پہنچانے کے لئے اپنا عمل شروع کر دیا۔ میں نے اپنی مدافعت کی نوبت یہاں تک پہنچی کہ اس بزرگ نے اپنی آنکھوں سے دیکھا کہ اس کے سینے میں خنجر چھو دیا گیا ہے اور موت سر پر آ پہنچی ہے۔ آدھی رات کے وقت ہدایت اللہ بیگ کو بلوایا اللہ تعالیٰ سے گناہوں کی معافی مانگی اور میرے حق میں نیاز مندی کا اظہار کرتے ہوئے کہ مجھے یقین ہے کہ میری جان نہیں بچے گی مگر انہیں چاہیے کہ میرا ایمان چھیننے کا قصد نہ کریں۔ میں نے کہلا بھیجا کہ اگر ایذا رسانی کا آغاز نہ کرتے تو نوبت یہاں تک نہ پہنچتی۔ بحمد اللہ تمہارے ایمان کو ضرر نہیں پہنچے گا وہ بے چارے اس رات عالم قرار کو سدھار گئے ان پر اللہ کی رحمت ہو۔

### فوائد

- (۱) اللہ تعالیٰ نے شاہ عبدالرحیم کو یہ قوت عطا کی تھی کہ غیر عادی طریقہ پر اپنے مخالف کو موت کے گھاٹ اُتار سکیں۔
  - (۲) اللہ تعالیٰ نے شاہ عبدالرحیم کو یہ قوت عطا کی تھی کہ غیر عادی طور پر اپنے مخالف کی ایذا رسانی کو دیکھ سکیں۔
  - (۳) اللہ تعالیٰ نے شاہ عبدالرحیم کو یہ تصرف عطا کیا تھا کہ وہ اپنے مخالف کا ایمان سلب کریں۔
  - (۴) اس بزرگ نقشبندی کو جب موت سر پر نظر آئی اور اس کے ساتھ ایمان بھی جاتا دکھائی دیا تو اس نے غیر عادی طریقہ پر شاہ عبدالرحیم سے ایمان قائم رہنے کے لئے استمداد کی۔
  - (۵) شاہ عبدالرحیم نے اس کی غیر عادی طریقہ پر امداد کی اور اس کا ایمان قائم رہنے دیا۔
- نیز شاہ ولی اللہ لکھتے ہیں

مے فرمودند اعداء اہل چیت جمع  
شدند ہر روستا آں نواحی ظاہر  
نمودند کہ اراضی ایں جماعت زیادہ  
ازم آنت کہ در فرماں حکم شدہ رؤسا  
سردم راجبہت پیسائش تعین کردند  
اہل پہلست را اضطرب شد  
بمن التجا نمودند و گفتند چوں پیسائش

کنندہ عدو باشد چچ تدابیر از  
پیش نرود ایشان راتلی دادم در  
روز پیوود بالیشاں حاضر شدم  
واند کے متوجہ گشتم آنگاہ گفتم  
بہ پیانید ہر مزرعہ کہ پیوودند کم  
برم مدائل پہلت باز الحاح کردند  
کہ اگر ہمہ مزرعہ کم آید پیا کند متہم  
شود و مناقشہ منقطع نہ گرد دبايد کہ  
بعضے کم باشند و بعضے برابر و بعضے زائد  
تاہم بہ ہیئت اجتماعیہ مساوی  
گردو دیگر بار توجہ کرم و  
ہر چند پیا کنندہ انواع حیلہا  
انگیزت فائدہ فیضانہ اویسیدہ کرد بر حسب  
ولجواہ ایشان صورت گرفت

### (انفاس العارفين صفحہ ۵۹)

فرمایا قصبہ پہلت کے معتقدین کے دشمنوں نے وہاں کے رئیسوں کو براہیختہ کیا کہ اس جماعت (قہراء شاہ  
مہد الرحیم) کے قبضہ میں فرمان شاہی سے کچھ زیادہ زمین آئی ہوئی ہے۔ چنانچہ رئیسوں نے کچھ لوگوں کو پینائش کے لئے  
مقرر کر دیا اس بات سے پہلت والوں کو سخت پریشانی ہوئی اور مجھ سے التجا کی جب ناپ کرنے والا بھی دشمن ہو تو ہماری  
تدبیر کیسے چل سکے گی۔ میں نے انہیں تسلی دی اور پینائش کرتے وہ اصل حساب سے بھی کم سمٹتا۔ پہلت والے پھر رونے  
لگے کہ اگر سبھی کھیت اصل پینائش سے کم نکلے تو دشمن پٹواری پر شک کریں گے اور جھگڑے کی بنیاد ختم نہ ہوگی چاہیے کہ کچھ  
کھیت کم نکلیں کچھ برابر اور کچھ زیادہ تاکہ سب کھیت مل کر اجتماعی شکل میں برابر ہو جائیں۔ میں نے دوبارہ توجہ ڈالی اگرچہ  
پٹواری نے مختلف حیلوں بہانوں سے کام لینا چاہا مگر کامیابی نہ ہوئی اور پہلت والوں کے حسب منشاء کام ہو گیا۔

## فوائد

(۱) شاہ عبدالرحیم رحمۃ اللہ علیہ کے مریدین پر جب کوئی ناگہانی افتاد اور مصیبت پڑتی تو وہ شاہ صاحب کے پاس جا کر فریاد کرتے اور ان سے استمداد اور استعانت کرتے۔

(۲) شاہ صاحب کو اللہ تعالیٰ نے یہ قوت اور قدرت عطا کی تھی کہ وہ توجہ کرتے تو غیر عادی طور پر یہ زمین سکڑ جاتی یا پھیل جاتی اور اس طرح مریدین کے حسبِ منشاء شاہ صاحب نے ان کی حاجت روائی کی۔

پھر شاہ ولی اللہ رحمۃ اللہ علیہ فرماتے ہیں

مے فرمودند کہ اسد علی رابا بعض شرکاء  
خویش منازعت افتاد جمع شدند و  
خواستند کہ اور اہل اک کند بن آمد  
والحاج عظیم کرد بحال وے متوجہ شدم  
گفتم برد ثابت باش از بجکس مترس  
شرکاء بچند ہزار کے ہر سر آمدند و  
وے بجز بست فکس رش نہ داشت  
آخر ہا صورت مرادید کہ ثبات امر چھے  
کند بندوقے سرداد وہ اسپ عدو  
رسید دردم بافتاد مرعوب  
و خزل و بگر یخندند

(انفاس العارفين صفحہ ۲۰۱)

فرمایا کہ اسد علی کا اپنے بعض ساتھیوں کے ساتھ جھگڑا ہو گیا ان سب نے مل کر اسے ہلاک کرنے کی ٹھان لی یہ میرے پاس بہت گڑ گڑایا۔ میں اس کی طرف متوجہ ہوا اور کہا کہ جاؤ مضبوط رہو اور کسی سے مت ڈرنا چنانچہ اس کے دشمن ہزار مددگاروں کے ساتھ اس پر چڑھ دوڑے حالانکہ اس کے ساتھ صرف بیس ساتھی تھے۔ بالآخر لڑائی کے دوران میری شکل دیکھی کہ ثابت قدمی کا حکم کر رہا ہوں۔ چنانچہ اس نے بندوق داغ دی جو دشمن کے گھوڑے کو جا لگی وہیں ڈھیر ہو گیا

اور دشمن مرعوب ہو کر بھاگ گئے۔

اس واقع میں شاہ صاحب سے استمداد اور ان کی امداد کا واضح طور پر ذکر ہے۔ شاہ ولی اللہ اپنے والد کے جد امجد حضرت شیخ محمد رحمۃ اللہ علیہ کے بارے میں لکھتے ہیں۔

یکباری سید برہان بخاری راقونج  
عارض شد اضطراب سے حد کردہ  
حضرت ایشاں التجا آورد بخانه  
او رفتند بر بالین او نشستند  
و مرض اور ابر گرفتند  
شفاکلی یافت اماگاہ گاہے  
آں عارضہ بحضرت ایشاں عارض می شود

(انفاس العارفين صفحہ ۱۷۷)

ایک بار سید برہان بخاری قونج کے درد میں مبتلا ہو گئے اور شدید بے چینی محسوس کرنے لگے آپ کی خدمت میں عرض کی گئی تو آپ ان کے گھر تشریف لے گئے اور ان کے سر ہانے بیٹھ کر اس مرض کو اس طرح سلب کر لیا کہ اسے فوراً شفا کاملہ ہو گئی البتہ کبھی کبھی قونج کا یہ عارضہ حضرت شیخ کو ہو جاتا تھا۔

**فائدہ:** اس واقعہ میں حضرت شیخ محمد سے بیماری میں استمداد اور ان کے طریقہ سے امداد کرنا بالکل واضح ہے۔

شاہ ولی اللہ لکھتے ہیں

سید محمد وارث ذکر کرد کہ مرا  
سفر سے پیش آمد بجناب ایشاں  
رجوع کہ دم بشارت عافیت  
دادند اتفاقاً دراں سفر  
شے قطاع الطريق هجوم کردند  
و خوف ہلاک مستولی شد



بجناب ایشان متوجه شدم در آن  
 حالت مرا عرشه گرفت ایشان  
 را در منام دیدم که میفرمایند  
 فلانی ترا که منع کرده است  
 برخیز و برو دو عدد لدو  
 که قسی است از خلادۃ  
 مرا عنایت فرمودند آن را  
 در هیچ فوطه نگاه داشتم  
 چون بیدار شوم آن دو عدد  
 برالعینه یافتم بر خاستم و  
 سوار شدم و راه خود گرفتم  
 همه قطاع طریق از من  
 غافل ماندند و هیچکس متعرض نشد  
 و آن لدو مدت ها با من ماند  
 چون ایشان از این عالم انتقال  
 کردند آن را بخوردم عجزه  
 را از مخلصات ایشان بعد  
 وفات ایشان تب لرزه  
 در گرفت و بغایت نزار  
 گشت شب به نوشیدن  
 آب و پوشیدن لحاف  
 محتاج شد و طاقت آن

نداشت	راکے	حاضر	بنود
ایشاں	متمثل	شدندو آب	
داد	ندو	لحاف	پوشانیدند
آنگاہ	غائب	شد	

### (انفاس العارفين صفحہ ۱۷۸)

سید محمد وارث کا بیان ہے کہ مجھے ایک سفر کا اتفاق ہوا۔ میں حضرت شیخ کی خدمت میں حاضر ہوا اور ان سے توجہ کی درخواست کی آپ نے خیر و عافیت کی خوشخبری دی۔ اتفاقاً سفر میں ایک رات ڈاکوؤں نے حملہ کر دیا اور مجھے اپنی موت کا خوف محسوس ہوا۔ اس حالت میں حضرت شیخ کی جانب میں متوجہ ہوا۔ فوراً مجھ پر عرشہ طاری ہو گیا اور خواب میں میں نے حضرت شیخ کو دیکھا کہ آپ فرما رہے ہیں فلاں تمہیں کس نے روکا ہے اٹھو اور روانہ ہو جاؤ۔ اس کے بعد آپ نے مجھے دولد و عنایت فرمائے جو میں نے جیب میں رکھ لئے۔ جب اس غنودگی سے بیدار ہوا تو میں نے دیکھا کہ وہ دونوں لڈو بدستور میری جیب میں موجود ہیں چنانچہ میں اٹھا اور سوار ہو کر اپنی منزل کو چل دیا۔ تمام ڈاکو مجھ سے غافل رہے اور ان میں سے کوئی شخص بھی مجھ سے تعرض نہ کر سکا ایک عرصہ تک (بطور تبرک) میرے پاس موجود رہے۔ مگر جب حضرت شیخ اس دار فانی سے کوچ فرما گئے تو میں نے کھالئے۔ حضرت شیخ کے انتقال کے بعد آپ کے متوسلین میں سے ایک عورت تپ لرزہ میں مبتلا ہو گئی اور انتہائی کمزور پڑ گئی رات کے وقت اسے پانی اور لحاف اُوپر لینے کی ضرورت محسوس ہوئی خود اسے اُٹھنے کی طاقت نہیں تھی اور پاس کوئی شخص نہیں چنانچہ حضرت شیخ متمثل ہو کر تشریف لائے آپ نے اسے پانی پلایا اور لحاف اُڑھایا اور پھر غائب ہو گئے۔

**فائدہ:** ان دونوں واقعات میں شاہ ولی اللہ نے غائبانہ طور پر اولیاء اللہ سے استمداد اور ان کی امداد بیان کی ہے اور اس سے پہلے انفاس العارفين میں جس قدر واقعات بیان کئے گئے ہیں ان سب میں یہی کچھ بیان کیا گیا ہے اور یہی شاہ ولی اللہ کا مسلک ہے۔ لہذا اس کے برخلاف شاہ صاحب سے جو کچھ منقول ہے وہ اس صورت پر محمول ہے جب کہ کسی شخص کو ذاتی قوت و اختیار کا مالک سمجھ کر اس سے استمداد کی جائے اس لئے مخالفین نے اس سلسلہ میں شاہ ولی اللہ صاحب کے جس قدر حوالے پیش کئے ہیں وہ انہیں مفید نہیں ہیں۔ یہ چند نمونے عرض کئے ہیں شائقین شاہ ولی اللہ کی تصانیف انفاس العارفين والانتباه اور الدر الثمین کا مطالعہ کریں۔

## شاہ عبدالعزیز محدث دہلوی رحمۃ اللہ علیہ

شاہ صاحب ہمارے تو مقتداء ہیں ہی لیکن مخالفین نہ صرف مقتدر مانتے ہیں بلکہ انہیں اپنا مایہ ناز بزرگ سمجھتے ہیں۔ مولانا سرفراز گکھروی نے لکھا ہے کہ بلا شک مسلک دیوبند سے وابستہ جملہ حضرات حضرت شاہ عبدالعزیز صاحب کو اپنا روحانی پدر تسلیم کرتے ہیں اور اس پر فخر بھی کرتے ہیں۔ بلا شک دیوبندی حضرات کے لئے حضرت شاہ عبدالعزیز کا فیصلہ حکم آخر کی حیثیت رکھتا ہے۔ (اتمام البرہان)

فوت شدہ بزرگوں کے بارے میں شاہ عبدالعزیز صاحب کا مسلک اپنے والد شاہ ولی اللہ کی طرح ہے اور وہ فوت شدہ بزرگوں سے استمداد کو جائز سمجھتے ہیں چنانچہ بستان المحمدین میں شیخ سیدی زروق فاسی کے احوال ذکر کرتے ہوئے لکھتے ہیں

حاشیہ شیخ سیدی زروق فاسی علی البخاری  
وے ابوالعباس احمد بن احمد بن محمد  
بن عیسیٰ برتسی فاسی ست معروف بہ  
زروق روز پنجشنبہ وقت طلوع آفتاب  
بست و ہشتم محرم سال ہشت صدو چہل  
و شش تولد اوست و مادر و  
پدرش قبل از سال ہفتم قضا کردند  
از علماء کبار دیار مغرب مثل فوری و  
محاجی و استاد ابو عبداللہ صغیر و امام صحابی  
و ابراہیم ناری و سیسی و سخاوی مصری  
و رصائع دوئی و دیگر بزرگان آنجا اخذ  
علوم کرده شیخ اوسیدی زیتون رحمۃ  
اللہ علیہ در حق او بشارت داده کہ  
او از ابدال سبعہ است و باوصف علو



حال باطن تصانیف او در علوم ظاهره  
 نیز نافع شده مفید و کثیر افتاده از  
 انجمله است این حاشیه که نهایت برجسته  
 واقع شده و شرح رساله ابن زیر  
 در فقه مالکی و شرح ارشاد ابن  
 عسکر در شرح چند باب متفرق از  
 مختصر خلیل که در فقه مالکی مشهور  
 ترین کتب ست و شرح قرطبی و  
 شرح راغبیه و شرح عافیه و  
 شرح عقیده قدسیه و بستان و چند  
 شرح بر حکم شیخ تاج بن عطاء  
 الله اسکندر رانی و شرح حزب  
 البحر و شرح مشکوٰۃ الحزب الکبیر و شرح  
 حقائق المقری و شرح اسماء حسنی و  
 شرح مرصد که از تصانیف شیخ ابوالعباس  
 احمد بن عقیة الحضری و نصیحة کافیه و مختصر  
 آن واعایة السجده المسکن علی طریق  
 والقیم و التکمین و قواعد التصور که در  
 غایت خوبی و حسن واقع شعر و حوادث  
 الوقت که کتاب ست نهایت  
 نفیس در صد فصل برائے رد بدعات  
 فقراء وقت خود تصنیف نموده و

رسالہ مختصر ہ در علم حدیث و  
مراسلات بسیاری کہ برای یاران خود  
در آداب و حکم و موعظ و لطائف سلوک  
نوشته بالجملہ مرد جلیل القدریت  
کہ مرتبہ کمال او فوق الذکرست  
و او آخر محققان صوفیہ است کہ بین  
الحقیقۃ والشریعتہ جامع بودہ اندو  
بشگردی او اجلہ علماء متفکر و مبانی بودہ  
اند مثل شہاب الدین قسطنی کہ سابق  
حال او مذکور شد و شمس الدین  
لقانی و خطاب الکبیر و طاہر بن زبان رودادی

یہ (شہاب الدین) ابوالعباس احمد بن احمد بن محمد بن عیسیٰ برتسی فاسی ہیں جو زروق کے نام سے مشہور ہیں۔ بروز  
پنجشنبہ بوقت طلوع آفتاب ۲۸ محرم ۸۳۶ھ میں پیدا ہوئے۔ ابھی سات برس کے نہ ہوئے تھے کہ ان کے ماں باپ نے  
انتقال کیا۔ دریا مغرب کے بڑے بڑے علماء مثلاً فوری، مجاہی، استاد ابو عبد اللہ صغیر، امام صغابی، ابراہیم ناری، سیوسی،  
سحابی، مصری، رصائع دوعی اور اس مقام کے دیگر بزرگوں سے علوم حاصل کئے۔ ان کے شیخ سیدی زیتون علیہ الرحمۃ نے  
ان کے حق میں بشارت دی تھی کہ وہ ابدال سیعہ میں سے ہیں۔ حال باطنی میں یہ بلند مرتبہ رکھتے ہوئے علوم ظاہرہ میں  
بھی ان کی تصانیف نفع بخش اور بہت مفید واقع ہوئی ہیں۔ ان میں سے ایک یہ حاشیہ ہے جو نہایت برجستہ واقع ہوا ہے۔  
شرح رسالہ ابن ابی زریجی ہے جو فقہ کی مالکی میں ہے۔ کتاب ارشاد ابن عسکر جو فقہ مالکی کی مشہور کتاب مختصر شیخ جلیل کے  
چند ابواب کی شرح ہے اس کی شرح لکھی۔ شرح قرطبیہ، شرح راغبہ، شرح عافیہ، شرح عقیدہ قدسیہ، بست و چند شرح بر حکم  
شیخ تاج بن عطاء اللہ، سکندر رانی، شرح حقائق المقری، شرح اسماء الحسنی، شرح مراصد جوان کے شیخ ابوالعباس احمد بن  
عقبہ الحصری کی تصنیف ہے۔ نصیحت کافیا اور اس کا مختصر عامۃ التوجہ علی المسکین علی الطريق القیم والتمکین، قواعد التصوف  
وحسن و خوبی میں اعلیٰ درجہ کی کتاب ہے۔ حوادث الوقت جو نہایت نفیس کتاب ہے اور فصولوں میں اس زمانہ کے فقیروں

کی بدعات کے رد میں تالیف کی ہے۔ علم حدیث میں بھی ایک مختصر رسالہ لکھا ہے نیز اپنے احباب کے لئے بہت سے ایسے مراسلات تحریر فرمائے جن میں ان آداب و حکم مواعظ و لطائف سلوک لکھتے تھے۔ الغرض وہ جلیل القدر شخص تھے ان کے مرتبہ کمال کو ظاہر کرنا تحریر و بیان سے باہر ہے۔ وہ متاخرین صوفیہ کرام کے ان محققین میں سے ہیں جنہوں نے حقیقت و شریعت کو جمع کیا ہے۔ شیخ شہاب الدین قسطلانی جن کا حال پہلے گزر چکا ہے شمس الدین لقانی، خطاب الکبیر طاہر بن زبان روادی اور ان جیسے بڑے بڑے علماء نے ان کی شاگردی پر فخر و ناز کیا ہے۔

وادر اقصیدہ است بر طور قصیدہ جیلانیہ کہ بعض ایات اوائست

قصیدہ جیلانیہ کی طرز پر ان کا ایک قصیدہ ہے جس کے بعض ایات یہ ہیں

انا المریدی جامع لثاته

اذا ما سطا جور الزمان بنکته

میں اپنے مرید کو تسلی دینے والا ہوں جن زمانہ نکبت و ادر بار سے اس پر حملہ ہو

وان كنت في ضيق و كرب و وحشة

فناد بياز روق ات بسرعه

اگر تو کسی تنگی بے چینی اور وحشت میں ہو تو یاز روق کہہ کر پکار میں فوراً اس کی مدد کرتا ہوں

**فائدہ:** اللہ تعالیٰ نے حضرت رزوق رحمۃ اللہ علیہ کو یہ طاقت عطا فرمائی تھی کہ اپنے مریدوں کی وحشت و بے چینی اور تنگی کے عالم میں ان کی مدد کرتے (خدا کی عطا سے) بلکہ خود علماء دیوبند کے پیرومرشد جناب حاجی امداد اللہ صاحب کلیات امدادیہ میں حصہ ارشاد و مرشد کے صفحہ نمبر 13 پر لکھتے ہیں

دور کر دل سے حجاب جہل غفلت میرے رب کھول دے دل میں در علم حقیقت میرے رب

ہادی عالم علی مشکل کشا کے واسطے

حاجی صاحب کا عقیدہ تھا کہ حضرت علی المرتضیٰ رضی اللہ تعالیٰ عنہ مشکل کشا بھی ہیں، حاجت روا بھی ہیں (اللہ کی عطا سے) اب اگر کوئی یہ کہے کہ جو حضرت علی کو مشکل کشا مانے وہ مشرک وہ فلاں وہ فلاں جیسا ضیاء الرحمن فاروقی کے خطبات کا مجموعہ جو قاری شبیر فاروقی نے لکھی ہے۔ (جواہرات فاروقی جلد اول) صفحہ نمبر 31 تا 56 تک لکھا ہے تو حاجی جوان دیوبندیوں کے پیرومرشد ہیں وہ تو حضرت علی کو ہادی اور مشکل کشا کہہ کر پکار رہے ہیں تو اب بتائیں کہ یہ جو فتویٰ

آج کل کے دیوبندی حضرات ہر سنی مسلمان پر لگاتے ہیں کہ حاجی صاحب کے بارے میں ان کا کیا خیال ہے۔ میں کہتا ہوں کہ ان سب کو حاجی صاحب کی اقتدار کرنی چاہیے اور جو عقائد حاجی صاحب کے تھے ان کو ویسے ہی رکھنے چاہیے خود ان کے بہت بڑے ستون مولانا اشرف علی تھانوی صاحب نے حاجی صاحب کے بارے میں جو کچھ لکھا ہے حاضر ہے۔ مولوی اشرف علی تھانوی صاحب نے کرامات امدادیہ میں لکھا ہے کہ حضرت مولانا شیخ محمد صاحب نے ارشاد فرمایا کہ ہم جہاز میں سوار ہو کر حج کو چلے جہاز ہمارا گردش طوفان میں آگیا اور چار پانچ روز تک گردش میں رہا۔ محافظان جہاز نے بہت تدبیریں کیں مگر کوئی کارگر نہ ہوئی۔ آخر کار جہاز ڈوبنے لگا نا خدا نے پکار کر کہا کہ لوگو اب اللہ تعالیٰ سے دعا مانگو یہ دعا کا وقت ہے۔ میں اُس وقت مراقب ہو کر ایک طرف بیٹھ گیا ایک حالت طاری ہوئی اور معلوم ہوا کہ اس جہاز کے ایک گوشے کو حافظ محمد ضامن صاحب اور دوسرے کو حاجی صاحب اپنے کندھوں پر رکھے ہوئے اوپر کواٹھائے ہوئے ہیں اور اٹھا کر پانی کے اوپر سیدھا کر دیا اور جہاز بخوبی چلنے لگا۔ تمام لوگ بہت خوش ہوئے اور جہاز کی سلامتی کا چرچا ہوا۔ میں نے وہ وقت اور دن اور تاریخ اور مہینہ کتاب پر لکھ لیا اور بعد حج و زیارت اور طے منازل سفر کے تھانہ میں آکر اس لکھے ہوئے کو دیکھ سکا اور نہ دریافت کیا۔ اُس وقت ایک طالب علم قدرت علی ساکن اپندری ملک پنجاب مرید و خادم حضرت حاجی صاحب کی خدمت میں حاضر تھا اس نے بیان کیا کہ بیشک فلاں وقت میں حاضر تھا حاجی صاحب حجرے سے باہر تشریف لائے اور اپنی لنگی بھیگی ہوئی مجھ کو دی اور فرمایا کہ اس کو کنویں کے پانی سے دھو کر صاف کر لو اس لنگی کو جو سوگھا تو اس میں سے دریائے شور کی بواور پکنا پن معلوم ہوا اس کے بعد حضرت حافظ ضامن صاحب اپنے حجرے سے برآمد ہوئے اور اپنی لنگی دی اس میں بھی اثر دریا کا معلوم ہوتا تھا۔

(حوالہ کرامات امدادیہ صفحہ 15-14 مصنف اشرف علی تھانوی ناشر کتب خانہ شریف شاہ کوٹ شیخوپورہ)

(طالع محمد حسین الرشید حنفی چشتی دیوبندی، متبع نامی پریس لاہور)

الحاصل مذکورہ جو ذکر کئے گئے ہیں ان سے یہ بات روزِ روشن کی طرح صاف ظاہر ہے کہ تمام اکابرِ محققین، محدثین اور تمام سلاسل کے پیشوا بزرگانِ دین کا یہی عقیدہ تھا کہ اللہ تعالیٰ کی عطا سے تمام انبیاء کرام، ملائکہ کرام اور صحابہ کرام، اولیاء کرام مشکل کشا بھی ہیں، حاجت روا بھی ہیں۔ اللہ تعالیٰ ہمیں دین کا صحیح فہم عطا فرمائے اور اپنے عقیدہ کی حفاظت کرنے کی طاقت عطا فرمائے۔ (۲مین)

الفقیہ القادری ابوالصالح محمد فیض احمد اویسی رضوی غفرلہ

۳ ذوالحجہ ۱۴۲۵ھ

## غائبانہ بیعت کا ثبوت استفتاء

کیا فرماتے ہیں علماء کرام و مفتیان عظام اس بارے میں کہ کیا غائبانہ بیعت جائز ہے۔ اب تو یوں ہو رہا ہے کہ بذریعہ خطوط سے بیعت کی جاتی ہے ٹیلی فون وغیرہ پر۔ اسے مفصل لکھتے اور دلائل سے ہمارے ہاں اس مسئلہ پر بہت جھگڑا برپا ہے۔

نور الحسن ڈیرہ غازی خاں  
الجواب منہ الحق والہدایۃ والصواب

بسم اللہ الرحمن الرحیم  
نحمدہ ونصلیٰ وسلم علیٰ رسولہ الکریم

بیعت یعنی بک جانا یہی وجہ ہے کہ حقیقی مرید وہی ہوتا ہے جو مرشد کے ہاتھوں بک جائے۔ آج تو صرف رسم رہ گئی ہے لیکن یہ بھی خوب ہے آخرت میں کام آئیگی (انشاء اللہ) اور بک جانا مرید کے ارادہ پر ہے اسی لئے اسے مرید ازادادہ کہا جاتا ہے یہی وجہ بیعت کا باقی رکھنا اور توڑ دینا مرید کے ہاتھ میں ہے مرشد ہزار بار کہے دے تو میرا مرید نہیں بیعت نہیں ٹوٹتی لیکن صرف دل ہی دل میں مرید کہے کہ فلاں میرا مرشد نہیں بیعت ٹوٹ جائیگی اور یہ بیعت سنت ہے۔ تفصیل دیکھئے فقیر کی تصنیف ”شرعی بیعت کا ثبوت“ اور اس میں اصل یہ ہے کہ مرید مرشد کے ہاتھ میں ہاتھ دے کر خود اس کے حوالہ کرے لیکن غائبانہ بیعت بھی جائز ہے جیسا کہ اوپر طریقے لکھے گئے ہیں سب کے سب جائز ہیں۔ قرآن مجید میں ہے اللہ تعالیٰ فرماتا ہے

إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ يَدُ اللَّهِ فَوْقَ أَيْدِيهِمْ (پارہ ۲۶، سورۃ الفتح، آیت ۱۰)

**ترجمہ:** وہ جو تمہاری بیعت کرتے ہیں وہ تو اللہ ہی سے بیعت کرتے ہیں ان کے ہاتھوں پر اللہ کا ہاتھ ہے۔ اور فرماتا ہے

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ (پارہ ۲۶، سورۃ الفتح، آیت ۱۸)

**ترجمہ:** بیشک اللہ راضی ہوا ایمان والوں سے جب وہ اس پتھر کے نیچے تمہاری بیعت کرتے تھے۔

**فائدہ:** یہ دونوں آیات مطلق ہیں **والمطلق بجری علی** **اطلاقہ** یعنی بیعت مرشد کی موجودگی میں ہو یا غائبانہ مرشد زندہ موجود ہو یا صاحب وصال۔ اس کی تحقیق آتی ہے اور صحیح بخاری شریف میں عبداللہ بن عمر رضی اللہ تعالیٰ عنہما سے ہے جب یہ بیعت ہوتی ہے امیر المؤمنین حضرت عثمان غنی رضی اللہ تعالیٰ عنہ غائب تھے بیعت حدیبیہ میں ہوئی اور وہ مکہ معظمہ گئے ہوئے تھے۔ رسول اللہ ﷺ نے اپنے واسطے ہاتھ کو فرمایا یہ عثمان کا ہاتھ ہے پھر اسے اپنے دوسرے دست مبارک پر رکھ ان کی طرف سے بیعت فرمائی اور فرمایا یہ عثمان کی بیعت ہے۔ لفظ حدیث یہ ہیں

**و اما تغیبہ الرضوان فانه لو كان احد اعز بطن مكة من عثمان بن عفان لبعثه مكانه فبعث رسول الله ﷺ عثمان و كانت بیعت الرضوان بعد ما ذهب عثمان الى مكة فقال رسول الله ﷺ بيده اليمنى هذه يد عثمان فضرب بها على يده وقال هذه لعثمان۔**

متقدمین صوفیہ کرام کی اصطلاح میں اسے روحانی بیعت کہا جاتا ہے۔ اس پر فقیر کی ایک تصنیف بنام ”روحانی بیعت کا ثبوت“ اس کی تلخیص حاضر ہے۔

## روحانی بیعت کا ثبوت

روحانی بیعت عقیدت پر مبنی ہے۔ عقیدت صحیح ہے تو بیڑا پار ہے ورنہ بلا عقیدت ظاہری بیعت منافقین کو بھی کام نہ آئی۔

حدیث قدسی میں ہے

**انا عند ظن عبدی بی الخ**

میں اپنے بندے کے گمان کے مطابق ہوں

یہی وجہ ہے کہ کبھی انسان عبادات شاقہ کے بعد بھی کامیاب نہیں ہوتا۔ لیکن کبھی

اگر ہوؤ وقت یقین پیدا تو کٹ جاتی ہیں زنجیریں

بچہ الاسرار میں ہے کہ حضور سیدنا غوث الاعظم رضی اللہ تعالیٰ عنہ نے فرمایا کہ جس کا مرشد نہ ہو اگر میرے ساتھ

دل میں ہی عقیدت جوڑ لے تو وہ قیامت میں میرے مریدوں میں اٹھایا جائے گا۔ (انشاء اللہ تعالیٰ)

## حوالہ جات

روحانی بیعت کا ثبوت متعدد کتب سے ملتا ہے۔ ارشادِ رحیمیہ میں شاہ عبدالرحیم والد شاہ ولی اللہ محدث دہلوی رحمۃ

اللہ علیہ فرماتے ہیں کہ

معنی اُولیٰ آنست کہ حضرت شیخ طریقت شیخ فرید الدین عطار قدس سرہ گفتہ اند کہ بعضیے از اولیاء اللہ باشند کہ ایشانرا مشائخ طریقت و کبراء حقیقت ایسیان نامز ایشانرا اور ظاہر حاجت بہ پیر بنویزیرا کہ ایشانرا حضرت نبوت ﷺ یا روح ولی از اولیاء حق در حجر عنایت خود پرورش می دہد بواسطہ غیر چنانچہ اُولیس را داد رسالت پناہ ﷺ و این مرتبہ عالی تاہر کرا خواہد و ہد ذلک فضل اللہ ﷻ تہ من یشاء۔ (ارشاد رحیمیہ صفحہ ۹)

شاہ محقق علی الاطلاق سیدی عبدالحق محدث دہلوی رحمۃ اللہ علیہ صفحہ ۲۷ میں فرماتے ہیں کہ

محقق و مقرر است نزد اہل کشف و کمال زیشان تا آنکہ

و فتوح از ارواح رسیدہ و این طائفہ را در اصطلاح ایشان

ابوالحسن خرقانی حضرت سلطان العارفین سیدنا بایزید بسطامی کی روحانی بیعت بھی متعدد اور معتبر کتب سے ثابت ہے۔ مثنوی شریف اور تذکرۃ اولیاء للعطار رحمۃ اللہ علیہ اور خزینۃ الاصفیاء للمفتی غلام سرور مرحوم وغیرہ اور شاہ عبدالرحیم دہلوی رحمۃ اللہ تعالیٰ علیہ فرماتے ہیں

شیخ ابو الحسن بعد از وفات شیخ ابو یزید بدست بملتی و تربیت شیخ ابو یزید و راجب

باطن روحانیت بودہ است نہ بظاہر و صورت۔ (ارشاد رحیمیہ صفحہ ۶)

سلسلہ اویسیہ و نقشبندیہ کے علاوہ پیشار بزرگوں کو اس طریقت سے فیض ملا ہے۔ چند ایک اسماء ارشاد رحیمیہ میں صفحہ ۵ تا صفحہ ۹ میں لکھے ہیں اور ہر سلسلہ کے مشائخ کو مفتی غلام سرور لاہوری مرحوم نے حدیقۃ الاسرار میں سلسلہ اویسیہ کے بے شمار بزرگوں کا نام لکھا ہے اور حضرت شاہ عبدالحق دہلوی قدس سرہ نے اخبار الاخبار اور شیخ عطار قدس سرہ نے تذکرۃ الاولیاء میں بہت بزرگوں کے نام لکھے ہیں۔

مجملہ ان کے ہمارے پیران پیر حضرت خواجہ حافظ محمد عبدالحق اُولیٰ حنفی قدس سرہ ہیں جنہیں حضور سیدنا اُولیس قرنی رضی اللہ عنہ سے صدیوں سال وصال کے بعد فیض نصیب ہوا اور ان سطور سے بھی مقصود یہی ہے۔

**فائدہ:** سلاسل طیبہ کے متعلق ہمارا عقیدہ ہے کہ مسلمان جب بھی سلاسل طیبہ میں کسی سلسلہ سے واسطہ ہو گیا وہ قیامت میں انشاء اللہ تعالیٰ بہ برکت مشائخ سلسلہ نجات سے سرشار ہوگا بشرطیکہ اس کا کسی صحیح سلسلہ ولایت سے سچی وابستگی ہو وہ صاحب سلسلہ بھی واقعی صاحب سلسلہ ہو۔ ورنہ آج کل تو یہ حال ہے کہ جو بھی کسی صاحب سلسلہ کی اولاد ہے



خواہ وہ دین کا دشمن اور اسلامی شعار کا مخالف اور پرلے درجے کا بے عمل اور اسے کسی سلسلہ سے اجازت ہو یا نہ وہ ہمارا  
پیر ہے ایسے بے عمل بے سلسلہ پیروں کے لئے حضرت مولانا رومی قدس سرہ نے فرمایا

کار شیطان می کند نامش ولی  
گرانیت ولی لعنت بروی  
اے بسا ابلیس در روئے آدم است  
پس بناید دادوست درمہ

اسی لئے مریدین پر لازم ہے کہ چار اوصاف کے پیر کو پیر بنائے۔

عقائد اہل سنت رکھتا ہو۔ (بد مذہب، وہابی، دیوبندی اور شیعہ نہ ہو)

سلاسل اولیاء میں سے کسی سلسلہ سے اسے اجازت ہو۔ صرف کسی پیر کا بیٹا یا اس کا رشتہ دار ہونا کافی نہیں ورنہ بہت سے  
پیر زادے پیر مریدی کا دھندہ کر رہے ہیں اس کا خیال بہت ضروری ہے۔  
عالم ہو کم از کم شرعی مسائل حلال و حرام اور ضروریات دین کا علم رکھتا ہو۔

دورِ حاضر میں اکثر پیر صاحبان علم دین سے کورے ہیں اسی لئے انہیں علماء کرام کی قدر و قیمت نہیں خود بھی  
جہالت کے گڑھے میں ہیں مریدین کو بھی غرق کر رہے ہیں۔

شریعت کے احکام کا عامل ہو (بے عمل، بے نمازی، داغی منڈا) شریعت کا مخالف کبھی پیری مریدی کا حق دار  
نہیں۔ کیونکہ

آنکہ خود گم است کرا رہبری کند

جو خود گمراہ ہو وہ دوسروں کا کس طرح رہبر ہو سکتا ہے

اسی لئے مرید ہونے سے پہلے ان چار امور کا لازم سمجھیں ورنہ مرید ہونے کا کوئی فائدہ نہیں کہ جب یہ بات ہے  
تو سلاسل (قادری، چشتی، سہروردی کا وجود نہیں رہتا) سلسلہ نقشبندیہ حضرت قاسم از سلمان فارسی ثابت کیا جاتا ہے تو امام جعفر کی  
سلمان فارسی سے ملاقات ثابت نہیں ہے۔

سلسلہ اویسیہ کی علیحدہ حیثیت ثابت کی جائے تو محدثین کے نزدیک سیدنا اویس کوئی شخص نہیں ہے صرف خیالی  
انسان کا نام اویس ہے؟

## جواب

شیخ عبدالحق محدث دہلوی رسائل و مسائل و مکاتیب کے پچاسویں رسالہ میں لکھتے ہیں کہ حضرت حسن بصری کی حضرت علی رضی اللہ تعالیٰ عنہ کی صحبت اور تلقین ذکر وغیرہ حاصل کرنا محدثین کے نزدیک ثابت ہے اور مشہور ہے اگرچہ بعض محدثین کے نزدیک روایت بیان کرنا ثابت نہیں ہوتا تو وہ ہمیں مضرت نہیں۔ ملاقات علی بہ حسن بصری رضی اللہ تعالیٰ عنہما کی مزید تحقیق امام جلال الدین سیوطی رحمۃ اللہ تعالیٰ علیہ کے رسالہ ”اتحاف الفرقة“ بر فوائد الخیرۃ“ مشمولہ بالجاوی للفتاویٰ صفحہ ۱۹۱ جلد ۲ اور حضرت فخر الدین دہلوی رحمۃ اللہ تعالیٰ علیہ کے رسالہ ”فخر الحسن“ اور اس کی شرح ”القول المستحسن“ میں دیکھئے۔

اور فقیر کا رسالہ ”ازاحة الشجن فی ملاقات العلی و الحسن“ بھی ان بزرگوں کے صدقے خوب ہے۔

الحمد لله على ذلك

اعلیٰ حضرت، عظیم البرکت سیدی شاہ احمد رضا محدث بریلوی قدس سرہ نے اسے جائز لکھا ہے۔ ملاحظہ ”فتاویٰ رضویہ شریف جلد ۳۶ مطبوعہ لاہور“

اس کی مزید تحقیق فقیر کے رسالہ ”روحانی بیعت کا ثبوت“ میں ہے

**نوٹ:** یہ بھی ایک رسالہ ہے بنام ”عائباتہ بیعت کا ثبوت“

واللہ تعالیٰ اعلم بالصواب

فقط والسلام

الفقیر القادری ابوالصالح محمد فیض احمد اویسی رضوی غفرلہ

۱۳ ربیع الآخر ۱۴۱۳ھ